

پاکستان کے ممتاز آئینی و قانونی ماہر بیرسٹر فروغ نسیم سعودی عرب میں ٹریفک حادثے میں شدید زخمی ہو گئے
ایم کیو ایم کے قائد الطاف حسین کا بیرسٹر فروغ نسیم کے ٹریفک حادثے میں زخمی ہونے پر دلی افسوس کا اظہار
عوام بیرسٹر فروغ نسیم کی صحت یابی کیلئے اللہ تعالیٰ کے حضور خصوصی دعا کریں۔ الطاف حسین کی اپیل

لندن۔۔۔ یکم مارچ 2010ء

متحدہ قومی موومنٹ کے قائد جناب الطاف حسین نے پاکستان کے ممتاز آئینی و قانونی ماہر بیرسٹر فروغ نسیم کے ٹریفک حادثے میں زخمی ہونے پر دلی افسوس کا اظہار کیا ہے اور دعا کی ہے کہ اللہ تعالیٰ بیرسٹر فروغ نسیم کو صحت و تندرستی عطا کرے۔ جناب الطاف حسین نے کارکنوں اور عوام سے بھی اپیل کی کہ وہ بیرسٹر فروغ نسیم کی صحت یابی کیلئے اللہ تعالیٰ کے حضور خصوصی دعا کریں۔ واضح رہے کہ بیرسٹر فروغ نسیم گزشتہ روز سعودی عرب میں ایک ٹریفک حادثے میں شدید زخمی ہو گئے تھے۔

ایم کیو ایم کی رابطہ کمیٹی کے ارکان کا مقامی اسپتال کا دورہ، محترمہ سائرہ خاتون کی عیادت کی

جناب الطاف حسین کی جانب سے خیریت دریافت کی اور گلہ دستہ پیش کیا

کراچی۔۔۔ یکم مارچ 2010ء

متحدہ قومی موومنٹ کی رابطہ کمیٹی کے ارکان شعیب احمد بخاری ایڈووکیٹ، آنسہ ممتاز انوار، ڈاکٹر نصرت اور سیف یارخان نے گزشتہ روز کراچی کے مقامی اسپتال کا دورہ کیا اور ایم کیو ایم کے قائد جناب الطاف حسین کی بڑی ہمیشہ محترمہ سائرہ خاتون کی عیادت کی۔ جناب الطاف حسین کی جانب سے خیریت دریافت کی اور گلہ دستہ پیش کیا۔ رابطہ کمیٹی کے ارکان نے سائرہ خاتون کی علالت پر گہری تشویش کا اظہار کرتے ہوئے ان کی جلد و مکمل صحت یابی کیلئے دعا بھی کی۔ واضح رہے کہ سائرہ خاتون ان دنوں علیحدگی میں اور وہ مقامی اسپتال میں زیر علاج ہیں۔

متحدہ عرب امارات کے سابق وزیر داخلہ شیخ مبارک بن محمد النہیان کے انتقال پر الطاف حسین کا اظہار تعزیت

دکھ کی اس گھڑی میں مجھ سمیت ایم کیو ایم کے تمام کارکنان و عوام آپ کے غم میں برابر کے شریک ہیں، الطاف حسین

لندن۔۔۔ یکم مارچ 2010ء

متحدہ قومی موومنٹ کے قائد جناب الطاف حسین نے متحدہ عرب امارات کے سابق وزیر داخلہ شیخ مبارک بن محمد النہیان کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے شیخ مبارک بن محمد النہیان کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان و عوام آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آمین)

پاکستان کے معروف گلوکار تحسین جاوید کے بڑے بھائی انوار احمد کے انتقال پر

ایم کیو ایم کے قائد جناب الطاف حسین کا اظہار تعزیت

کراچی۔۔۔ یکم مارچ 2010ء

متحدہ قومی موومنٹ کے قائد جناب الطاف حسین نے پاکستان کے معروف گلوکار تحسین جاوید کے بڑے بھائی انوار احمد کے انتقال پر گہرے دکھ اور افسوس کا اظہار کیا ہے۔ اپنے ایک تعزیتی بیان میں جناب الطاف حسین نے مرحوم کے سوگواران سے دلی ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائیں اور سوگوار لواحقین کو صبر جمیل عطا کرے۔ (آمین)

خانہ نوال پریس کلب کے الیکشن میں نو منتخب بینل کے عہدیداران کو رابطہ کمیٹی کی مبارکباد

لاہور۔۔۔ کیم، مارچ 2010ء

متحدہ قومی موومنٹ کی رابطہ کمیٹی نے خانہ نوال پریس کلب کے الیکشن میں نو منتخب بینل کے صدر طاہر نسیم، نائب صدر راول محمد سرور اور بینل کے دیگر نو منتخب عہدیداران کو دلی مبارکباد پیش کی ہے۔ ایک بیان میں رابطہ کمیٹی نے امید ظاہر کی کہ نو منتخب بینل صحافتی قدروں کے تحفظ اور صحافی برادری کے مسائل کے حل کیلئے اپنا ہر ممکن کردار ادا کرے گا۔ رابطہ کمیٹی کے اراکین نے ایک مرتبہ پھر خانہ نوال پریس کلب کے الیکشن میں نو منتخب بینل کے عہدیداران کو مبارکباد پیش کی۔ دریں اثناء ایم کیو ایم لوئر پنجاب زون کے انچارج وارا کین نے بھی خانہ نوال پریس کلب کے الیکشن میں نو منتخب بینل کے صدر طاہر نسیم اور دیگر عہدیداران کو دلی مبارکباد پیش کی ہے۔

حکومت دیامر بھاشا ڈیم کے تمام متاثرین کو معاوضہ کی ادائیگی یقینی بنائے، انچارج ایم کیو ایم گلگت بلتستان ہدایت علی

چلاس سٹی میں دیامر بھاشا ڈیم کے پرامن احتجاجی مظاہرین سے ملاقات

گلگت بلتستان۔۔۔ کیم، مارچ 2010ء

متحدہ قومی موومنٹ گلگت بلتستان کے انچارج ہدایت علی نے چلاس سٹی گلگت بلتستان میں دیامر بھاشا ڈیم کے پرامن احتجاجی مظاہرین سے ملاقات کی اور ان کے مسائل معلوم کئے۔ اس موقع پر ایم کیو ایم گلگت بلتستان کے جوائنٹ انچارج اکبر حسین چلاسی اور دیگر اراکین بھی موجود تھے۔ ملاقات میں دیامر بھاشا ڈیم کے متاثرین نے ایم کیو ایم گلگت بلتستان کے انچارج ہدایت علی کو بتایا کہ حکومت کی جانب سے 20 فیصد متاثرین کو معاوضہ ادا کیا جا رہا ہے جبکہ 80 فیصد متاثرین کو معاوضہ سے محروم رکھا جا رہا ہے جس کے باعث متاثرین میں گہری تشویش اور مایوسی پائی جا رہی ہے۔ انہوں نے مزید بتایا کہ متاثرین 3 سال سے رہائش پذیر ہیں اور اب انہیں مہاجرین ظاہر کر کے ان کے جائز حق سے محروم کیا جا رہا ہے۔ ایم کیو ایم گلگت بلتستان کے انچارج ہدایت علی نے متاثرین کی گزارشات کو توجہ سے سنا اور ان سے مکمل ہمدردی کا اظہار کیا۔ ہدایت علی نے گلگت بلتستان کے وزیر اعلیٰ سید مہدی شاہ سے مطالبہ کیا کہ دیامر بھاشا ڈیم کے متاثرین کے ساتھ ہونے والی نا انصافی کا نوٹس لیا جائے اور تمام متاثرین کو معاوضہ کی ادائیگی یقینی بنائی جائے۔

حق پرست اقلیتی ارکان اسمبلی اور ایم کیو ایم اقلیتی امور کمیٹی کی شہر کے مختلف مندروں میں منعقدہ ہولی کی تقریبات میں شرکت

ہندو برادری کو الطاف حسین کی جانب سے ہولی کی دلی مبارکباد پیش کی

کراچی۔۔۔ کیم، مارچ 2010ء

متحدہ قومی موومنٹ کے حق پرست اقلیتی ارکان قومی و صوبائی اسمبلی اور ایم کیو ایم اقلیتی امور کمیٹی کے اراکین نے شہر کے مختلف مندروں میں منعقدہ ہولی کی تقریبات میں شرکت کی اور شرکاء کو قائد تحریک جناب الطاف حسین کی جانب سے ہولی کی دلی مبارکباد پیش کی۔ تفصیلات کے مطابق حق پرست رکن قومی اسمبلی منور لعل، رکن سندھ اسمبلی طاہر قریشی، اقلیتی امور کمیٹی کے ارکان وجے مہاراج گوسوامی اور گردھاری لعل نے ٹیٹی جیٹی مندر، کلنٹن مندر اور ستلہ مانا مندر بھی پورہ جبکہ حق پرست رکن سندھ اسمبلی و ایم کیو ایم اقلیتی امور کمیٹی کے انچارج اسٹیفن آصف، رکن سندھ اسمبلی مقیم عالم ایڈووکیٹ، اقلیتی امور کمیٹی کے جوائنٹ انچارج تحسین قریشی اور رکن پاسٹر جاوید انجم نے سوامی نارائن مندر لائٹ ہاؤس، پنج کھی ہنومان مندر سولہر بازار اور گڈاپ ٹاؤن کے ہندو گوٹھ میں منعقدہ ہولی کی رنگارنگ تقریبات میں شرکت کی۔ اس موقع پر ہندو برادری سے گفتگو کرتے ہوئے حق پرست رکن قومی اسمبلی منور لعل اور حق پرست رکن سندھ اسمبلی اسٹیفن آصف نے کہا کہ ایم کیو ایم ملک بھر کی اقلیتوں کے جائز حقوق کے حصول کی عملی جدوجہد کر رہی ہے اور ایم کیو ایم اقلیتی برادریوں کو پاکستان کا برابر کا شہری تسلیم کرتی ہے۔ انہوں نے کہا کہ ایم کیو ایم کی جدوجہد کے باعث اقلیتوں میں پائے جانے والے عدم تحفظ کا احساس ختم ہو گیا ہے اور اب اقلیتی برادریاں بھی ایم کیو ایم کے سنگ ہیں۔ انہوں نے ہندو برادری سے کہا کہ وہ اپنی خوشی کے تہوار میں ملک و قوم کی ترقی و خوشحالی، ایم کیو ایم کے فکر و فلسفہ اور نظریے کی کامیابی اور ملک سے دہشت گردی کے خاتمے کیلئے خصوصی دعائیں کریں۔

سیرت النبیؐ دنیا و آخرت میں ہماری راہ نجات کا ذریعہ ہے، نادیدہ گول حضور اکرمؐ نے ہمیشہ جدید تعلیم حاصل کرنے کا درس دیا تقریری مقابلہ بعنوان سیرت النبیؐ سے وائس چیئرمین اے پی ایم ایس او عالیہ خان اور حق پرست صوبائی وزیر برائے انسانی حقوق نادیدہ گول کا خطاب کراچی۔۔۔ یکم مارچ 2010ء

سیرت النبیؐ دنیا و آخرت میں ہماری نجات کا ذریعہ ہے حضور اکرمؐ نے ہمیشہ جدید تعلیم حاصل کرنے کا درس دیا ہے۔ یہ بات حق پرست صوبائی وزیر برائے انسانی حقوق محترمہ نادیدہ گول نے گہوارہ ادب کی جانب سے تقریری مقابلہ بعنوان سیرت النبیؐ کی تقریب سے خطاب کرتے ہوئے کہی۔ اس موقع پر اے پی ایم ایس او کی وائس چیئرمین عالیہ خان، مرکزی جوائنٹ سیکرٹری آسیہ زبیری، مرکزی کمیٹی کی رکن اسری طفیل اور آل پاکستان متحدہ اسٹوڈنٹس آرگنائزیشن کے ادبی شعبہ گہوارہ ادب اور شعبہ طالبات کی ذمہ داران و کارکنان سمیت اساتذہ کرام طلبہ و طالبات بھی موجود تھے۔ انہوں نے کہا کہ گہوارہ ادب اپنی روایات کو برقرار رکھتے ہوئے ماضی کی طرح امسال بھی ربیع الاول کے مہینے میں تقریری مقابلہ بعنوان سیرت النبیؐ کا انعقاد کرتا رہا ہے۔ سیرت النبیؐ ایک باشعور معاشرے کی تربیت کا واحد ذریعہ بھی ہے کیونکہ دور جہالت میں آپؐ نے ہمیشہ انسان کو تعلیم حاصل کرنے کی ترغیب دی ہمیں چاہیے کہ ہم اللہ اور اسکے رسولؐ کی اطاعت کریں۔ انہوں نے کہا کہ گہوارہ ادب کی جانب سے اس تقریری مقابلہ کا انعقاد قابل تعریف ہے جو کہ طلبہ میں مثبت سوچ و فکراً جاگرتا کرنے کا بہترین ذریعہ بھی ثابت ہوگا اس طرح کی نصابی و غیر نصابی سرگرمیاں انتہائی اہمیت کی حامل ہیں۔ انہوں نے تقریری مقابلے کے انعقاد پر گہوارہ ادب کے تمام ذمہ داران کارکنان کو مبارکباد پیش کی جنہوں نے اس پروگرام کو کامیاب بنانے کیلئے اپنی خدمات پیش کیں۔ تقریری مقابلہ میں کراچی کے 15 گریڈ لہجرو یونیورسٹیز کی طالبات نے حصہ لیا اور تقریری مقابلہ میں نمایاں پوزیشن حاصل کرنے والی طالبات میں اعزازی شیلڈ و انعامات تقسیم کئے گئے۔ اس موقع پر وائس چیئرمین عالیہ خان نے خطاب کرتے ہوئے کہا کہ سیرت النبیؐ کا انعقاد ہمارے عاشق رسولؐ ہونے کا ثبوت ہے ہمیں چاہئے کہ ہم اپنی تعلیم کیساتھ ساتھ اسلامی تعلیمات کو بھی حاصل کریں گہوارہ ادب گزشتہ کئی سالوں سے طلبہ میں حصول علم کی شمع کو روشن کرنے میں اپنا اہم کردار ادا کر رہا ہے طلبہ کو چاہئے کہ وہ اپنی مثبت صلاحیتوں کو اجاگر کریں جو کہ تعلیمی میدان میں وقت کی اہم ضرورت بن چکی ہیں۔

کنزلی کے سینئر صحافی محمد اقبال انصاری کے انتقال پر رابطہ کمیٹی کا اظہار تعزیت

کراچی۔۔۔ یکم مارچ 2010ء

متحدہ قومی موومنٹ کی رابطہ کمیٹی نے کنزلی کے سینئر صحافی اور پریس کلب کنزلی کے خازن محمد اقبال انصاری کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم لیبرڈویشن کا سالانہ کنونشن 2 مارچ کو لال قلعہ گراؤنڈ عزیز آباد میں ہوگا کنونشن کے سلسلے میں کارکنان اور محنت کشوں میں زبردست جوش و خروش پایا جا رہا ہے

کراچی۔۔۔ یکم مارچ 2010ء

متحدہ قومی موومنٹ لیبرڈویشن کا 23 واں سالانہ کنونشن 2 مارچ بروز منگل کو لال قلعہ گراؤنڈ عزیز آباد میں شام 7 بجے ہوگا۔ کنونشن کے سلسلے میں لیبرڈویشن کے کارکنوں اور محنت کشوں میں زبردست جوش و خروش پایا جا رہا ہے۔ کنونشن میں ایم کیو ایم کی رابطہ کمیٹی، حق پرست منتخب نمائندگان، سرکاری و نیم سرکاری اداروں کے کارکنان، محنت کش اور مزدور یونینوں کے عہدیداران شرکت کریں گے۔ ایم کیو ایم لیبرڈویشن کی جانب سے سالانہ کنونشن کی تیاریاں حتیٰ مراحل میں داخل ہو چکی ہیں جو آج رات مکمل ہو جائیں گی۔

پاکستان کے پیپلز پارٹی کے رہنما اور پختون اتحاد کے چیئرمین کرنل (ر) انور خان آفریدی اور پاکستان مسلم لیگ (ن) کے مقامی رہنما چوہدری رخسار کی متحدہ قومی موومنٹ میں شمولیت

جہلم۔۔۔ یکم، مارچ 2010ء

پاکستان کے پیپلز پارٹی کے رہنما اور پختون اتحاد کے چیئرمین کرنل (ر) انور خان آفریدی اور پاکستان مسلم لیگ (ن) کے مقامی رہنما چوہدری رخسار نے قائد تحریک جناب الطاف حسین کی جانب سے ملک بھر کے مظلوم عوام کے حقوق کے حصول کیلئے جاری عملی جدوجہد کا خیر مقدم کرتے ہوئے متحدہ قومی موومنٹ میں شمولیت کا اعلان کیا۔ یہ اعلان انہوں نے گزشتہ روز ایم کیو ایم پر پنجاب زون کے ضلعی آفس جہلم میں حق پرست رکن قومی اسمبلی وسیم اختر سے ملاقات کے بعد کیا۔ اس موقع پر ایم کیو ایم پر پنجاب کے آرگنائزر زاہد ملک اور ایم کیو ایم پر پنجاب زون کمیٹی کے ارکان بھی موجود تھے۔ متحدہ قومی موومنٹ میں شمولیت اختیار کرنے والے وفد کے ارکان سے گفتگو کرتے ہوئے حق پرست رکن قومی اسمبلی وسیم اختر نے کہا کہ قائد تحریک جناب الطاف حسین نے ملک کے 98 فیصد غریبوں اور مظلوموں کی آواز ہیں اور ان کا فکر و فلسفہ پورے ملک پھیل چکا ہے۔ انہوں نے کہا کہ وہ وقت دور نہیں کہ ایم کیو ایم سندھ اور ملک دیگر حصوں کی طرح صوبہ پنجاب کے عوام کے حقوق کی فراہمی اور استحصالی نظام کے خاتمے کیلئے قائدانہ کردار ادا کریگی۔ انہوں نے کہا کہ ایم کیو ایم کے خلاف کیا جانے والا زہریلا پروپیگنڈے میں ذرہ برابر سچ ہوتا تو مختلف قومیتوں، سیاسی و سماجی شخصیات جوق در جوق ایم کیو ایم میں شمولیت اختیار نہ کرتے۔ متحدہ قومی موومنٹ میں شمولیت کا اعلان کرنے والی اہم شخصیات نے کہا کہ قائد تحریک جناب الطاف حسین کے فکر و فلسفہ اور نظریے پر عمل پیرا ہو کر ہی ملک و قوم کو صحیح سمت فراہم کی جاسکتی ہے اور ایم کیو ایم کے فکر و فلسفہ اور نظریے نے ملک بھر کے عوام میں شعوری بیداری کا عمل شروع کر دیا ہے اور یہی وجہ ہے کہ آج ہم بھی متحدہ قومی موومنٹ میں شمولیت کا اعلان کر رہے ہیں۔ اس موقع پر حق پرست رکن قومی اسمبلی وسیم اختر و ایم کیو ایم پر پنجاب ارکان اور ایم کیو ایم ضلع جہلم کے ذمہ داران نے متحدہ قومی موومنٹ میں شمولیت کا اعلان کرنے والوں کا زبردست خیر مقدم کرتے ہوئے انہیں مبارکباد پیش کی

مہناج القرآن کے زیر اہتمام عالمی میلاد کانفرنس ایم کیو ایم لاہور زون کے وفد کی شرکت

لاہور۔۔۔ یکم، مارچ 2010ء

مہناج القرآن کے زیر اہتمام عالمی میلاد کانفرنس میں متحدہ قومی موومنٹ کے لاہور زون کے انچارج وارا کین نے تحریک مہناج القرآن کی دعوت پر خصوصی طور پر شرکت کی۔ ایم کیو ایم کے وفد کی جانب سے منتظمین کو میلاد کانفرنس منعقد کرنے پر مبارکباد پیش کی اور علامہ طاہر القادری کے فرزند حسن طاہر کو سیرت النبی ﷺ پر ایک کتاب کا نذرانہ بھی پیش کیا۔

